



مجلس البحث والدراسات
مجلس البحث والدراسات
مجلس البحث والدراسات

السلام علیکم ورحمۃ اللہ وبرکاتہ

تشریحات مناسک حج

الحج ببعون الوهاب بشرط صحۃ السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

تشریحات مناسک حج

از قلم حضرت مولانا حافظ عبد اللہ صاحب روپڑی رحمہ اللہ

حج کی فرضیت: حج اسلام کے ارکان خمسہ سے ایک رکن ہے، جو ہر بالغ صاحب استطاعت مسلمان مرد، عورت پر عمر میں ایک دفعہ ادا کرنا فرض ہے۔

اللہ تعالیٰ فرماتا ہے: **وَلِلّٰهِ عَلَى النَّاسِ حُجُّ الْبَيْتِ مَنِ اسْتَطَاعَ اَلَيْهِ سَبِيْلًا** (آل عمران: ۹۷) اور حدیث میں ہے جس شخص کو کسی ضروری حاجت نے، یا ظالم بادشاہ یا سخت مرض نے روکا ہو اور وہ بلا کچھ مجھے مر جائے تو وہ یہودی ہو کر مرے یا نصرانی ہو کر۔

فضائل حج:

اس بارے میں بہت سی روایات آتی ہیں، چند ایک ذیل میں لکھی جاتی ہیں (۱) رسول اللہ صلی اللہ علیہ وسلم فرماتے ہیں: **الحج المبرور لیس له جزاء الا الجنة**، خالص حج کا بدلہ صرف جنت ہے، بخاری مسلم آپ سے سوال ہوا کہ حج کا خالص ہونا کیا ہے، فرمایا: اطعام الطعام وطیب الکلام، یعنی کھانا کھانا اور کلام نرم کرنا۔ (۲) من حج اللہ فلم یرفث ولم ینفق رجب کیوم ولدتہ امہ، جس نے حج کیا اور کسی طرح کی بدگلامی اور بد عملی نہ کی وہ گناہوں سے ایسا پاک ہو گیا جیسا ماں کے شکم سے پیدا ہونے کے دن تھا۔

حج کی جامع فضیلت:

حج میں بہت سے کام ہوتے ہیں۔ ہر کام کی فضیلت میں بہت سی حدیثیں آئی ہیں، ہم ان سے چند روایات ذکر کرتے ہیں۔

زیارت بیت اللہ کی نیت سے سفر: حدیث میں ہے، جب انسان زیارت بیت اللہ کی نیت سے گھر سے چلتا ہے، تو اس کے اور اس کی سواری کے ہر قدم اٹھانے اور رکھنے کے بدلے ایک نیکی لکھی جاتی ہے اور ایک گناہ مٹایا (طبرانی کبیر)

(دوسری روایت میں ہے، تو یا تیری سواری جو قدم لکھے یا اٹھائے اس کے عوض ایک نیکی لکھی جاتی ہے، اور ایک درجہ بلند کیا جاتا ہے۔ (طبرانی اوسط)

طواف بیت اللہ:

بیت اللہ کے گرد سات چکر لگانے کا نام طواف ہے۔ حدیث میں ہے، جو طواف بیت اللہ کر لے اس کے لیے ہر قدم کے اٹھانے اور رکھنے میں اللہ تعالیٰ ایک نیکی لکھتا ہے، ایک گناہ معاف کرتا ہے اور ایک درجہ بلند کرتا ہے۔ ((ابن خزیمہ))

دوسری حدیث میں ہے کہ بیت اللہ کے گرد ستر چکر لگانا غلام آزاد کرنے کے برابر ہے، ایک اور حدیث میں ہے اللہ تعالیٰ ہر قدم کے بدلے ستر ہزار نیکی لکھتا ہے، ستر ہزار گناہ معاف کرتا ہے اور ستر ہزار درجے بلند کرتا ہے (اور اس کے اہل سے ستر شخصوں کے حق میں اس کی شفاعت قبول کرتا ہے۔ (البو القاسم صہبانی))

حجر اسود اور رکن یمانی:

یست اللہ کے چار گوشے میں مشرقی گوشے کا نام رکن حجر اسود ہے۔ کیونکہ اس میں حجر اسود ہے، اس کے مقابل یعنی طرف کے گوشے کو رکن یمانی کہتے ہیں کیونکہ وہ شام کی طرف واقع ہے، چوتھے کا نام عراقی ہے کیونکہ وہ عراق کی طرف ہے، یست اللہ کا طواف کرنے کے وقت حجر اسود کو بوسہ دیتے ہیں اور ہاتھ لگاتے ہیں، رکن یمانی کو صرف ہاتھ لگاتے ہیں، رکن شامی اور عراقی کو نہ بوسہ دیتے ہیں، نہ ہتھوتے ہیں۔ حدیث میں حجر اسود اور رکن یمانی کو پھونکا (گناہ کی معافی ہے)۔ (ابن خزیمہ)

دوسری حدیث میں ہے، جو بھی طرح وضو کر کے حجر اسود کو ہاتھ لگانے کے لیے آتا ہے، وہ رحمت میں چلتا ہے، جب ہاتھ لگا کر مندرجہ ذیل کلمات پڑھتا ہے تو اس کو رحمت ڈھانپ لیتی ہے **بِسْمِ اللّٰهِ اَللّٰهُ اَكْبَرُ اَللّٰهُ اَكْبَرُ اَللّٰهُ اَكْبَرُ اَللّٰهُ اَكْبَرُ** **وَاَنَّ مُحَمَّدًا عَبْدُهُ وَرَسُولُهُ**۔

طواف کی دو رکعت :

طواف سے فارغ ہو کر مقام ابراہیم پر آتے ہیں، جو یست اللہ کے دروازے کے سامنے ہے، وہاں دو رکعت نفل پڑھتے ہیں، جس کو طواف کی نماز کہتے ہیں، حدیث میں آیا ہے، طواف کے بعد دو رکعت پڑھنا اسما عیٰل علیہ السلام کی (اولاد سے غلام آزاد کرنے کے برابر ہے)۔ (طبرانی کبیر)

دوسری حدیث میں ہے، ایمان کے ساتھ اور ثواب کی نیت سے مقام ابراہیم پر دو رکعت پڑھنے والے کے لیے اللہ تعالیٰ اولاد اسما عیٰل علیہ السلام سے چار غلام آزاد کرنے کا ثواب لکھتا ہے اور وہ ایسا پاک ہو جاتا ہے جیسا کہ ماں (کے) پٹ سے پیدا ہونے کے دن تھا۔ (الوالقاسم اصہبانی)

صفا و مروہ کا طواف : یست اللہ کے قریب صفا و مروہ دو پہاڑیاں ہیں، مقام ابراہیم پر دو رکعت پڑھ کر ان دونوں پہاڑیوں کے درمیان سات پتھر لگائیں، حدیث میں ہے، صفا و مروہ کے درمیان دوڑنا ستر غلام آزاد کرنے کے (برابر ہے)۔ (طبرانی کبیر)

عرفات میں قیام : مکہ مکرمہ سے نو کوس کے فاصلہ پر ایک میدان جس کو عرفات کہتے ہیں نویں تاریخ ذی الحجہ کو ظہر سے مغرب تک حاجی لوگ وہاں ٹھہرتے ہیں، ذکر الہی اور دعائیں مشغول رہتے ہیں۔ حدیث میں ہے، اللہ تعالیٰ اس روز آسمان دنیا پر نزول فرماتا اور فرشتوں پر فخر فرماتا ہے کہ میرے بندے پر آگندہ بالوں والے دو دروازے میری رحمت کی امید سے میرے پاس آتے ہیں۔ (۱) بندو! اگر تمہارے گناہ ریت کے ذروں یا بارش کے قطروں یا سمندر کی جھاگ کے برابر ہوتے ہیں تمہیں ضرور بخش دیتا۔ لوٹ جاؤ تم بھی بخشے ہوئے ہو اور جس کو تم سفارش کرو وہ بھی بخشا ہوا ہے۔ (طبرانی کبیر) دوسری حدیث میں ہے، اللہ فرشتوں کو کہتا ہے، میرے بندوں کو کیا چیز یہاں لائی ہے، فرشتے کہتے ہیں تیری رضا اور جنت کی تلاش میں آئے ہیں، اللہ تعالیٰ فرماتا ہے میں اپنی ذات اور مخلوق کو گواہ کرتا ہوں کہ میں نے ان کو بخش دیا، خواہ ان کے گناہ زمانہ کے دنوں کی گنتی اور پُر کرنے والی ریت کے (ذروں کے برابر ہوں)۔ (طبرانی اوسط)

حمرے مارنا : مکہ مکرمہ سے تین کوس کے فاصلہ پر ایک جگہ ہے، جہاں عید کے دن حاجی قربانیاں کرتے ہیں، وہاں تین بڑے بڑے پتھر ہیں، جن کو حمرے کہتے ہیں۔ ابراہیم علیہ السلام جب اپنے بیٹے اسماعیل علیہ السلام کی قربانی کرنے لگے تو شیطان ان حمروں کے پاس انہیں دکھائی دیا تاکہ انہیں قربانی سے روکے ابراہیم علیہ السلام نے اس کو ہر حمرے کے پاس سات سات کنکڑ مارے، اس واقعہ کی یاد تازہ رکھنے اور شیطان کو ذلیل کرنے کے لیے حاجی بھی ان حمروں کو عید کے دن سات سات کنکڑ مارتا ہے، حدیث میں ہے ہر کنکڑ کے بدلے ایک مملک کبیرہ گناہ معاف ہو جاتا ہے۔ (طبرانی کبیر) دوسری حدیث میں ہے حمرے مارنے کے عوض جو کچھ اللہ نے بندے کے لیے (آنکھوں کی ٹھنڈک سے پوشیدہ رکھا ہے، اسے کوئی جانتا ہی نہیں)۔ (طبرانی کبیر) ایک حدیث میں ہے کہ یہ ذخیرہ ہے جو اس وقت تیرے کام آئے گا، جب کہ تو بہت محتاج ہوگا۔ (الوالقاسم اصہبانی)

قربانی :

(حدیث میں ہے، تیری قربانی بھی اللہ کے پاس ذخیرہ ہے، جو عین محتاجی کے وقت یعنی قیامت کے دن تیرے کام آئے گی)۔ (طبرانی)

حجامت کرنا :

(حج اور عمرہ سے فارغ ہو کر حاجی حجامت کراتے ہیں۔ حدیث میں ہے ہر بال کے بدلے ایک نیکی ملتی ہے اور گناہ مٹا دیا جاتا ہے)۔ (طبرانی کبیر) دوسری حدیث میں ہے، تیرا بال قیامت کے دن نور ہوگا۔ (طبرانی کبیر)

طواف وداع :

حج سے فارغ ہو کر وطن کو آتے ہوئے یست اللہ کا طواف کرتے ہیں جس کو طواف وداع کہتے ہیں، حدیث میں ہے تمام کاموں سے فارغ ہو کر جب حاجی طواف وداع کرتا ہے تو فرشتہ آتا ہے، جو اس کے کندھوں کے درمیان ہاتھ رکھ کر کہتا ہے، تیرے پچھلے گناہ معاف ہو گئے۔ اب آئندہ نئے سرے سے عمل کر (طبرانی کبیر) دوسری حدیث میں ہے، جب تو طواف وداع کرتا ہے تو ایسا پاک ہو جاتا ہے، جیسا ماں کے شکم سے پیدا ہونے کے دن تھا۔

سفر کا مسنون طریق :

رسول اللہ صلی اللہ علیہ وسلم کو سفر کرنا دوست رکھتے تھے، مشکوٰۃ جمعرات کے علاوہ اور دن میں بھی سفر کر سکتے ہیں، چنانچہ آپ نے حیدر الوداع کا سفر ہشتہ کے دن کیا، مگر حدیث مشکوٰۃ کے الفاظ دوست رکھتے تھے سے یہی (۱) ظاہر ہوتا ہے کہ جمعرات بہتر ہے۔ (۲) جماعتی صورت میں سفر کرنا بہتر ہے اور باعث عزت و وقار ہے، خرچ کی کفایت ہے، ایک دوسرے کے ہم و غم میں شریک رہتے ہیں، حدیث میں ہے کہ جب تین ہوں تو ایک کو امیر بنائیں۔ (مشکوٰۃ) اور جماعت بھی اسی صورت میں فیتی ہے کہ سب ایک کے تحت ہوں، پس اس مبارک سفر کو ہر طرح سے مسنون طریق پر پورا کرنا چاہیے۔

نوٹ:

تلبیہ کے الفاظ اور بھی ہیں اگر یاد ہوں تو وہ بھی پڑھ سکتے ہیں۔ سارے سفر میں بیت اللہ پہنچنے تک تلبیہ جاری رہنا چاہیے اگر اور کوئی ذکر کرنا یا قرآن مجید پڑھنا ہو تو بھی کوئی حرج نہیں۔

تلبیہ بلند آواز سے پڑھیں جب بندہ کہیں تو یہ دعا پڑھیں، **اَللّٰهُمَّ اِنِّیْ اَسْتَکْبِرُ رِضَاکَ وَ اَلْجَنَّةَ وَ اَسْتَکْبِرُ رِضَاکَ مِنَ النَّارِ**، ”اے اللہ! میں تیری رضا کا سوال کرتا ہوں اور تیری رحمت کے طفیل آگ سے عافیت مانگتا ہوں۔“

ممنوعات احرام:

احرام میں عورت کا یوسہ لینا، شہوت سے بھڑکنا، نظر شہوت دیکھنا، منگنی کرنا، نکاح کرنا کرنا، خوشبو استعمال کرنا، جوئیں مارنا، لنگی کرنا، جنگلی شکار کرنا، حاجی کی کوئی گرمی ہونی شے اٹھانا، جس کا ایک سال تک اعلان نہ ہو سکے۔ اس قسم کے کام ممنوع ہیں۔ ہاں موذی اشیاء حرام میں قتل کرنا جائز ہیں۔ جن کا ذکر حرام میں آگے آتا ہے۔

حرام مکہ مکرمہ اور اس کی دعا: مکہ کے گرد و نواح کئی میلوں تک کی جگہ کو حرام کہہ سکتے ہیں۔ بڑے بڑے نشانات قائم کر کے حدود متعین کر دیئے گئے ہیں، جدہ سے چل کر جب مکہ مکرمہ دس میل رہ جاتا ہے، تو آٹھ سائے کئی گز لمبی چوڑی اونچی دو دلواریں آتی ہیں۔ اس طرف سے یہی حد حرام ہیں، حرام کا گھاس یا درخت کا ٹنڈا یا شاخ توڑنا۔ اس میں شکار کھیلنا بلکہ شکاری جانور کو اپنی جگہ سے اُبلانا حرام ہے، ہاں موذی اشیاء سانپ، بچھو، پھسلی، کوا، شیر، چیتا، بھیدیا وغیرہ کو مارنا جائز ہے۔ اسی طرح سے گھاس کی قسموں سے اذخر گھاس کاٹ سکتے ہیں۔ (مشکوٰۃ)

نوٹ:

حرام کی زمین سے گھاس یا درخت کا ٹنڈا یا شاخ توڑنا اس شخص کو منع ہے، جو مالک نہ ہو مالک اپنی ملک میں ہر طرح تصرف کر سکتا ہے کیونکہ ملک سے مقصود ہی تصرف ہے، حرام میں داخل ہونے کی دعائے حدیث میں آئی ہے، نہ ا صحابہ سے منقول ہے، البتہ ابن جماعت ۲ نے امام احمد سے قریباً یہ الفاظ نقل کیے ہیں: **اَللّٰهُمَّ بِذِیْ اَحْرَمَ وَ اَمْنِکَ فَرَمْنِیْ عَلَی النَّارِ وَ اَمْنِیْ مِنْ عَذَابِکَ یَوْمَ تَبْعَثُ عِبَادَکَ وَ اَجْعَلْنِیْ مِنْ اُولِیَاءِکَ وَ اَوَّلِ طَاعَتِکَ**، (ایضاح للنووی مع حاشیہ ابن حجر عسقلانی) ”اے اللہ! یہ تیرا حرام ہے، اور تیرے امن کی جگہ ہے، پس مجھے آگ پر حرام کر دے اور جس روز تو اپنے بندوں کو قبروں سے اٹھائے مجھے اپنے عذاب سے رہائی دے اور مجھے اپنے دوستوں اور فرمانبرداروں سے کر دے۔“

سیدنا ابن عمرؓ سے مروی ہے کہ وہ یہ دعا پڑھا کرتے تھے: **لَا اِلٰهَ اِلَّا اللّٰهُ وَ حِدَہُ لَا شَرِیکَ لَہُ الْمَلِکُ وَ لَہُ الْحَمْدُ وَ عَلَیْکَ کُلُّ شَیْءٍ قَدِیرٌ**، (عبد الرشید الظہر) ۲ اصل میں اسی طرح ہے۔ ۱

مکہ مکرمہ میں کس جانب سے داخل ہو اور مسجد حرام میں کس دروازہ سے داخل ہو:

اس بات پر اتفاق ہے کہ مکہ مکرمہ کی جس جانب سے داخل ہونا جائز ہے، مگر بہتر یہ ہے کہ میر طویٰ کی جانب سے داخل ہو، یہ ایک کنواں ہے، رسول اللہ صلی اللہ علیہ وسلم نے صبح کو اس مقام میں غسل فرمایا اور پھر جانب معلیٰ کی طرف سے داخل ہوئے، میر طویٰ سے جب بیت اللہ کو روانہ ہوتے ہیں تو تھوڑی دور پہنچ کر دو راستے ہو جاتے ہیں ہیں، ان سے بائیں راستہ چل کر باہر باہر جنت معلیٰ سے ہوتے ہوئے سیدھے باب السلام پر پہنچیں۔ باب السلام مسجد حرام کے دروازوں سے ایک دروازہ ہے، رسول اللہ صلی اللہ علیہ وسلم اسی طرف سے مسجد حرام میں داخل ہوئے۔

داخلہ مکہ مکرمہ کی دعا: مکہ مکرمہ میں داخل ہونے کی دعا کسی صحیح حدیث میں نہیں آئی، اس لیے وہی دعا پڑھیں جو عموماً ہر بستی میں داخل ہونے کے وقت آتی ہے، چنانچہ اوپر گزر چکی ہے۔

مسجد حرام میں داخل ہونے کی دعا:

”اس کے لیے بھی کوئی خاص دعا نہیں آئی، پس وہی دعا پڑھیں، جو عام طور پر مسجدوں میں داخل ہونے کے وقت پڑھی جاتی ہے، یعنی **اَللّٰهُمَّ افْخِ لِیْ الْاَوْثَابَ رَحْمَتِکَ**۔“ یا اللہ! میرے لیے اپنی رحمت کے دروازے کھول دے۔

مسجد حرام میں داخل ہونے کی کیفیت:

مسجد حرام میں داخل ہونے کی کیفیت وہی ہے، جو عام مسجدوں کی ہے، یعنی دایاں پاؤں پہلے رکھتے ہیں اور بایاں پیچھے۔ نکلنے کے وقت اس کا الٹ کرتے ہیں اور جوتا پہننے اور اتارنے کے وقت بھی ایسا ہی کرے، یعنی پہلے دایاں پاؤں پہننے پھر بایاں اور اتارنے کے وقت اس کا الٹ کرے اور جوتے پہننے اور اتارنے کی یہ کیفیت مسجد حرام یا عام مساجد کے ساتھ خاص نہیں بلکہ مسجد غیر مسجد سب جگہ اسی طرح کرے احادیث میں عام آیا ہے۔

رقیت بیت اللہ اور اس کی دعا: باب السلام سے داخل ہو کر جب بیت اللہ پر نظر پڑے، تو ہاتھ اٹھا کر یہ دعا پڑھیں، چنانچہ ابن جریر نے رسول اللہ صلی اللہ علیہ وسلم سے روایت کیا ہے: **اَللّٰهُمَّ زِدْہَا اَلْاَیْنَ تَشْرِیْفًا وَ تَعْظِیْمًا وَ تَخْرِیْمًا وَ عَنَابًا وَ بَرَاؤَہُ مِنْ شَرِّہُ وَ کُزْمَہُ مِنْ حَرِّہُ وَ اَوْ اَعْمَرْہُ تَشْرِیْفًا وَ تَعْظِیْمًا**۔ (مناسک ابن تیمیہ) ”اے اللہ! اس گھر کو شرافت، بزرگی، عزت، ہیبت اور نیکی میں زیادہ کر اور حج یا عمرہ کرنے والوں سے جس نے اس گھر کی شرافت اور تعظیم کی“ اس کو بھی شرافت اور بزرگی میں زیادہ کر۔

اصل مسجد حرام اور باب بنو شیبہ:

(رب اغفر وارحم فانت الاعز الاكرم)) (ایضاح مع حاشیہ بیہقی بحوالہ طبرانی بیہقی، ابن ابی شیبہ))

”اے رب میرے! بخش اور رحم کر پس تو ہی بہت عزت والا، اور بزرگ ہے۔“

اور آہستہ آہستہ چلنے کے وقت بھی یہ دعا پڑھ سکتے ہیں، پھر مروہ سے لوٹ کر صفا پر آویں دوڑنے کے جگہ دوڑیں اور چلنے کی جگہ چلیں اور بدستور دعا پڑھیں، صفا پر پہنچ کر دوپہر سے ہوئے، اس طرح سے سات پھیرے پورے کریں، جن کی ابتدا صفا سے ہے اور انتہا مروہ پر ہے اگر آپ نے صرف عمرے کا احرام باندھا ہے، تو احرام کھول دیں۔ یعنی حجامت کرا لیں، خوشبو لگائیں کپڑے وغیرہ بدل لیں اور اگر حج کا یا حج اور عمرہ دونوں کا احرام باندھا ہے، تو بدستور احرام کی حالت میں رہیں۔ اپنا کوئی نیک شغل جاری رکھیں، ذکر کریں۔ نماز پڑھیں، طواف کریں۔ ہر طرح مختار ہیں۔ اگر احرام کھول چکے ہیں، تو بھی یہ کام کر سکتے ہیں، آٹھویں تاریخ تک۔

مقام منیٰ کو جانے کی تیاری:

جب ذی الحجہ کو آٹھویں تاریخ آنے تو اگر آپ احرام کھول چکے ہیں توجہ کے لیے نیا احرام باندھ کر اور اگر پہلا احرام قائم ہے، تو اسی کے ساتھ صبح ہی منیٰ کو (جو مکہ سے تین کوس کے فاصلہ پر ہے) جانے کی تیاری کریں، بعض لوگ ساتویں ذی الحجہ کو منیٰ جانے کی تیاری کرتے ہیں، یہ خلاف سنت ہے، منیٰ میں پانچ نمازیں پڑھیں، ظہر، عصر، مغرب عشا اور نویں ذی الحجہ کی فجر۔

میدان عرفات میں جانے کی تیاری: نویں ذی الحجہ کو منیٰ میں فجر کی نماز پڑھ کر عرفات جانے کی تیاری کریں، جو مکہ سے نو کوس کے فاصلہ پر ہے، ظہر کی نماز مسجد نمروہ میں پڑھیں، جو عرفات کے میدان کے کنارے پر واقع ہے، عرفات کو جاتے ہوئے راستہ میں مزدلفہ آتا ہے، وہاں پہنچ کر عرفات کی طرف دو راستہ ہو جاتے ہیں، ایک کا نام جو دائیں جانب ہے طریق ضب ہے۔ دوسرے کا نام مازین ہے، لوگ عموماً مازین کے رستے جاتے ہیں، آپ کوشش کریں کہ ضب کے رستے جائیں۔ رسول اللہ صلی اللہ علیہ وسلم اسی راستے گئے تھے۔ مسجد نمروہ میں امام کے ساتھ ظہر، عصر، دونوں نمازیں ظہر کے وقت پڑھنی چاہئیں۔ یہ متفقہ مسئلہ ہے مکہ کے لوگ دو گانہ پڑھیں، یا پوری پڑھیں مگر ترجیح دو گانہ ہی کو ہے۔ خواہ مکہ کے حاجی ہو یا دوسرے کے۔

وقوف عرفات:

وقوف کے معنی ٹھہرنے کے ہیں، ظہر و عصر کی نماز سے فارغ ہونے کے بعد میدان عرفات میں داخل ہو کر اللہ کی یاد میں مشغول ہوں، قرآن پڑھیں ذکر و اذکار کریں، دعا کریں۔ اگر ہو سکے تو جبل الرحمت پر پہنچیں رسول اللہ صلی اللہ علیہ وسلم نے اسی جگہ وقوف فرمایا تھا، سورج غروب ہونے تک یہی مسئلہ رہے۔ عرفات میں وقوف بہت بڑا کرکں ہے، یہ وقت بڑی عاجزی اور انکساری میں گزارنا چاہیے۔

عرفات کی دعا: میدان عرفات میں ہر قسم کی دعا کر سکتے ہیں، خواہ قرآن میں ہو یا حدیث میں ہو مندرجہ ذیل دعا خصوصیت سے آئی ہے:

لا الہ الا اللہ وحدہ لا شریک لہ لہ الملک ولہ الحمد و ہو علی کل شیء قدیر، اللہم اکب الحمد کالذی تقول، اللہم اک صلوٰتی ونسکی وحمیای ومانی والیک مابنی ولک ربی ترامی، اللہم انی اعوذ بک من عذاب القبر و مواس الصدور و شتات الامر، ((اللہم انی اسئلک من خیر ما تجی بہ الریح و اعمد بک من شر ما تجی بہ الریح لا الہ الا اللہ وحدہ لا شریک لہ لہ الملک ولہ الحمد یحیی ویمیت و ہو علی کل شیء قدیر، اللہم اجعل فی سمعی و سمعی نوراً و فی بصری نوراً و فی قلبی نوراً اللہم اشرح لی صدری و یسر لی امری و اعمد بک من مواس الصدور و شتات الامر و فہذہ القبور اللہم انی اعوذ بک من شر ما یلج فی اللیل و شر ما یلج فی النہار و شر ما تسب بہ الریح و شر یلأقی الدھر لیک انما خیر الخیر الاخرۃ اللہ اکبر و اللہ اللہ اکبر و اللہ الحمد اللہ صبری و اللہ الحمد لا الہ الا اللہ وحدہ لا شریک لہ الملک ولہ الحمد اللہم اجعل جمہم راد و ذنباً مغفوراً ((اکبر و اللہ الحمد لا الہ الا اللہ وحدہ لا شریک لہ الملک ولہ الحمد اللہم اجعل جمہم راد و ذنباً مغفوراً

اللہ کے سوا کوئی معبود نہیں وہ اکیلا ہے، کوئی اس کا شریک نہیں، بادشاہی اور حمد اسی کے لیے ہے اور وہ ہر چیز پر قادر ہے یا اللہ تعریف تیرے لیے ہے، جس طرح تو فرماتا ہے۔ اور اس سے بہتر جو ہم کہتے ہیں، یا اللہ میری نماز میری قربانی، میری زندگی اور میری موت تیرے ہی لیے ہے۔ میرا رجوع تیری طرف ہے، تو ہی میرا وارث ہے، یا اللہ قبر کے عذاب سنیے کے وسوسوں اور کام کی پریشانی سے پناہ مانگتا ہوں، یا اللہ جس چیز کو ہوالاتی ہے، اس کی بھلائی مانگتا ہوں اور جس کو ہوالاتی ہے، اس کی شر سے پناہ مانگتا ہوں، اللہ کے سوا کوئی بندگی کے لائق نہیں، وہ اکیلا ہے، کوئی اس کا شریک نہیں بادشاہی اور حمد اسی کے لیے ہے، وہ زندہ کرتا اور مارتا ہے اور ہر چیز پر قادر ہے، یا اللہ میرے کان میں اور آنکھ میں اور دل میں نور بھر دے، یا اللہ میرے سینے کو فراخ کر دے، اور میرے کام کو آسان کر دے، سنیے کے وسوسوں اور کام کی پریشانی اور عذاب قبر سے پناہ چاہتا ہوں، یا اللہ جو چیز رات اور دن میں داخل ہوتی ہے، اس کی شر اور جس کو ہوالاتی ہے، اور زمانہ کے حوادث کی شر سے پناہ مانگتا ہوں، حاضر ہوں، یا اللہ حاضر ہوں، آخرت کی بھلائی تمام بھلائیوں سے بہتر ہے، اللہ بڑا ہے، اور اللہ کے لیے حمد ہے۔ اللہ بڑا ہے، اور اللہ کے لیے حمد ہے۔ اللہ بڑا ہے، اور اللہ کے لیے حمد ہے۔ اللہ کے سوا کوئی معبود نہیں۔ اکیلا ہے، کوئی اس کا شریک نہیں، بادشاہی اور حمد اللہ کے لیے ہے یا اللہ اس حج کو حج خالص کراؤ گناہوں کو بخشے ہوئے کر۔

افاضہ از عرفات: افاضہ کے معنی لوٹنے کے ہیں، عرفات سے سورج غروب ہونے کے بعد مزدلفہ کی طرف لوٹیں مزدلفہ عرفات کے درمیان قریباً دو کوس کا فاصلہ ہے، مگر مغرب کی نماز عرفات میں نہ پڑھیں۔ بلکہ وہاں مزدلفہ میں پہنچ کر مغرب کو عشاء کے ساتھ جمع کر کے امام کی اقتدا میں ادا کریں اگر جماعت نیلے تو اکیلے پڑھیں۔ بلکہ وہاں مزدلفہ میں پہنچ کر مغرب کو عشاء کے ساتھ جمع کر کے امام کی اقتدا میں ادا کریں، اگر جماعت نیلے تو اکیلے پڑھیں۔ پھر رات کو یہیں آرام کریں دسویں تاریخ ذی الحجہ کو صبح کی نماز اول وقت اٹھ کر امام کی اقتدا میں اندھیرے میں پڑھیں۔ اور نماز پڑھتے ہی دعائیں مشغول ہو جائیں۔ دعا کوئی معین نہیں جو چاہئیں مانگیں بہتر یہ کہ وہاں کی مسجد سے جنوب کی جانب مشعر احرام ایک پھوٹا سا ٹیلہ ہے، اس پر جا کر دعا کریں، وہاں ایک پھوٹا سا چوتروہ بنا ہوا ہے، وہ مشعر احرام کا حصہ ہے۔

مزدلفہ سے منیٰ کو واپسی: فجر کی نماز اور دعا کے بعد جب اچھی طرح روشنی ہو جائے لیکن ابھی سورج نہ نکلا ہو تو وہاں سے منیٰ کی طرف لوٹیں۔ منیٰ وہاں سے قریباً دو کوس ہے، جب وادی محسر میں پہنچیں، جو مزدلفہ کی طرف منیٰ کا کنارہ ہے، اس میں ذرا تیز چلیں۔ رسول اللہ صلی اللہ علیہ وسلم وہاں سے تیز گزرے تھے، کیونکہ وہاں اصحاب فیل ہلاک ہوئے تھے، اسی وادی سے محروں کے مارنے کے لیے، یہاں کنکڑ اٹھائے۔ بعض لوگ یہ کنکڑ مزدلفہ سے اٹھا لیتے ہیں، مگر یہ خلاف سنت ہے، رسول اللہ صلی اللہ علیہ وسلم نے وادی محسر سے اٹھا لے تھے، اس راستہ سے ہوتے ہوئے حجرۃ العقبہ پر پہنچیں یہ گڑھا ایک پتھر ہے، اس کے سامنے ذرا بٹ کے نیچے جگہ میں اس طرح کھڑے ہوں کہ یا پاں ہاتھ قبلہ کی جانب ہو۔ اس کو ایک ایک کر کے سات کنکڑیاں ماریں، اور ہر ایک کنکڑ کے ساتھ اللہ اکبر کہیں پھر قربانی کریں، مگر یہ قربانی منیٰ کی حدود کے اندر ہو۔ خواہ کسی جگہ ہو، اس کے بعد احرام کھول دیں، حجامت وغیرہ کرا لیں، سر منڈانا کترانے سے بہتر ہے، جواشیاہ احرام میں ممنوع تھیں، احرام کھلنے کے بعد جائز ہیں، مگر بیوی کے پاس جانا جائز نہیں۔

طواف افاضہ:

طواف بیت اللہ کی تین قسمیں ہیں، جو عرفات جانے سے پہلے مکہ میں آتے ہی کرتے ہیں، وہ طواف قدوم ہے، جو عرفات سے واپس آکر کرتے ہیں، اس کو طواف افاضہ اور طواف زیارت کہتے ہیں اور جو اپنے وطن کو واپس آنے

کے وقت کرتے ہیں، اس کو طواف وداغ کہتے ہیں۔ طواف افاضہ وقوف عرفات کی طرح حج کا رکن ہے، باقی دو طواف رکن نہیں اور وقت کی تنگی کی وجہ سے کوئی شخص مکہ نہ پہنچ سکے اور سیدھا عرفات کو آجائے تو اس کا حج ہو جائے گا۔ منیٰ میں کھڑے پہلے کے بعد مکہ مکرمہ جلدی پہنچ کر بدستور سابق طواف افاضہ کریں، مگر اس میں اضطباع تو ہوتا نہیں۔ اور رمل کی بھی ضرورت نہیں۔ ہاں اگر طواف قدوم میں رمل نہ کیا ہو، تو طواف افاضہ میں رمل کریں، اس کے بعد مقام ابراہیم میں بدستور سابق دور رکعت پڑھیں۔ پھر زمزم کا پانی پئیں، پانی پینے کے وقت جس قسم کی آپ نیت کریں، اللہ پوری کرے گا، کسی بیماری سے شفا کی یا علم وغیرہ کی اس کے بعد صفامروہ کے درمیان بدستور سابق طواف مگر اس طواف کی ضرورت دو صورتوں میں ہے۔ ایک یہ کہ میقات پر پہنچ کر صرف حج کا احرام باندھا ہو۔ اور مکہ میں آکر طواف بیت اللہ اور طواف صفامروہ کر کے حلال بھگئے ہوں اور آٹھویں ذی الحجہ کو حج کے لیے نئے سرے سے احرام باندھا ہو، دوسری صورت یہ ہے کہ طواف قدوم کے بعد صفامروہ کا طواف نہ کیا ہو۔

بحرے مارنا

طواف افاضہ سے فارغ ہو کر اسی روز منیٰ کو لوٹ جائیں اور وہاں تین دن گزاریں تینوں روز آفتاب ڈھلے، تینوں بحروں کو سات کنکرامیں اور ہر کنکر کے ساتھ اللہ اکبر کہیں، پہلے بحرہ اولیٰ کو جو مسجد خیف کے قریب ہے، اس کی جانب جنوب مشرق میں کھڑے ہو کر ماریں، پھر جانب شمال سے ہو کر قبلہ کی طرف بحرے سے ذرا سا آگے پڑھیں، اور قبلہ رخ ہو کر دعا کریں۔ دعا کوئی معین نہیں جو پائیں کریں، پھر بحرہ وسطیٰ کو ماریں، جو بحرہ اولیٰ کے قریب ہے، مارتے وقت اس کے جانب جنوب مغرب میں کھڑے ہوں، پھر قبلہ کی طرف آگے بڑھ کر قبلہ رخ ہو کر دعا نہ کریں، پھر بحرہ عقبہ کو ماریں جیسے عید کے دن مارا تھا، اور اس کے پاس دعا نہ کریں، تین روز گیارہویں، بارہویں، تیرہویں اسی طرح ماریں، اگر بارہویں کو مار کر واپس آنا چاہئیں تو بھی اجازت ہے اگر ہو سکے تو مکہ کو واپس آتے وقت مقام محصب میں رات گزاریں منیٰ سے مکہ کو جاتے ہوئے، مکہ کے قریب پہنچ کر دائیں طرف پڑنا ہے، اس کے گرد چھوٹی چھوٹی دیوار ہے اور بلب سڑک ایک عالی شان عمارت ہے اور وہاں دو کنوئیں ہیں ایک دیوار کے اندر جو بے آباد ہے دوسرا باہر جو آباد ہے، اس کے ساتھ آنخوز (کھرنلی) کی شکل کا پھونسا سا حوض اور اونٹوں کو پانی پلانے کے لیے بنا ہوا ہے، اس پر ان دنوں میں پانی نکلنے کی خاطر بادشاہ کی طرف سے مشین لگ جاتی ہے، وہاں رسول اللہ صلی اللہ علیہ وسلم مدینہ کو رخصت ہونے کے وقت ٹھہرے تھے۔ بس اسی حج پورا ہو گیا۔ اب صرف وطن جانے کے وقت طواف وداغ کرنا باقی ہے، تمتع، قرآن، افراد، میقات پر پہنچ کر اگر صرف عمرہ کا احرام باندھیں اور مکہ میں پہنچ کر بیت اللہ اور صفامروہ کے طواف کے بعد احرام کھول دیں اور آٹھویں تاریخ کو نئے سرے سے حج کا احرام باندھیں تو اس کو حج تمتع کہتے ہیں اور اگر میقات پر پہنچ کر صرف حج کا احرام باندھیں اور عید کے دن احرام کھولیں تو اس کو افراد کہتے ہیں۔ اور اگر حج و عمرہ دونوں کا احرام باندھیں اور عید کے دن احرام کھولیں تو اس کو حج قرآن کہتے ہیں۔ حج قرآن میں اور تمتع میں قربانی ضروری ہے، افراد میں ضروری نہیں۔ اس میں اختلاف ہے کہ ان تینوں سے کونسا بہتر ہے، شافعیہ کے نزدیک افراد بہتر ہے بشرطیکہ حج سے فارغ ہو کر ذی الحجہ میں عمرہ کرے۔ حنفیہ کے نزدیک قرآن افضل ہے۔ بعض اہلحدیث تمتع کو افضل کہتے ہیں، ہماری تحقیق اس میں یہ ہے، قرآن اور تمتع افراد سے افضل ہیں اور اگر قربانی احرام باندھ کر ساتھ لائے تو قرآن تمتع سے افضل ہے اور اگر قربانی ساتھ نہ لائے تو پھر قرآن اور تمتع میں (کچھ) ایسا فرق نہیں ہے، ہاں کسی قدر ہمارا میلان قرآن کی طرف ہے۔

عمرہ :

عمرہ صرف دو کاموں کا نام ہے، یعنی طواف بیت اللہ اور طواف صفامروہ، طواف بیت اللہ کے ساتھ مقام ابراہیم پر دو رکعت نماز بھی ہے، تمتع والے کا عمرہ تو الگ ادا ہو گیا، اور قرآن والے کا حج کے ساتھ ادا ہو گا۔ افراد والا اگر عمرہ کرنا چاہے توجہ سے فارغ ہو کر سکتا ہے، اگر حج کے مینوں سے پہلے اس سال میں یا گزشتہ سالوں میں حج کے ساتھ یا حج سے الگ اس نے عمرہ نہیں کیا تو اس سال حج سے فارغ ہو کر عمرہ ضرور کرے، کیونکہ یہ بھی ایک ضروری شے ہے، اگر حج سے اس کا درجہ کم ہے لیکن بہت سے علماء اس کے وجوب کی طرف گئے ہیں اس لیے اس کا ادا کرنا ضروری ہے۔

زیارت مدینہ منورہ :

مدینہ منورہ کو زیارت مسجد نبویؐ کی نیت سے جانا چاہیے، مسجد نبویؐ میں ایک نماز ۵۰ ہزار نماز کا ثواب رکھتی ہے۔ مسند احمد میں حدیث ہے کہ جو مسجد نبویؐ میں ۴۰ نمازیں پڑھے، وہ آگ عذاب نفاق سے بری ہو جاتا ہے۔ پہلے مسجد نبویؐ میں داخل ہو کر تحیۃ المسجد دو رکعت پڑھیں، پھر روضہ مبارک کے پاس آکر رسول اللہ صلی اللہ علیہ وسلم اور آپ کے صاحبین پر درود و سلام پڑھیں اور قبرستان مدینہ جس کا نام بقیع ہے اور شہداء احد وغیرہ کی زیارت کریں، ان کے حق میں وہی دعا کریں جو قبروں کی زیارت کے لیے آئی ہے اور مدینہ میں کئی ایک اور مسجدیں مشہور ہیں مگر ان میں نماز کا ذکر نہیں آیا، مسجد قبا کی بابت حدیث میں آیا کہ اس میں دو رکعت پڑھنا عمرہ کا ثواب رکھتا ہے، جو مدینہ سے دواڑحانی میل کے فاصلہ پر ہے، وہاں رسول اللہ صلی اللہ علیہ وسلم جایا کرتے تھے۔

قبولیت دعا کے خاص مقامات : مکہ مکرمہ میں مندرجہ ذیل مقامات میں خصوصیت سے دعا قبول ہوتی ہے (۱) طواف بیت اللہ میں (۲) ملترزم کے پاس۔ ملترزم کعبہ کی دیوار کا وہ حصہ ہے، جو رکن حجر اسود اور بیت اللہ کے دروازے کے درمیان ہے۔ (۳) بیت اللہ کے پرنالے کے نیچے۔ (۴) بیت اللہ کے اندر (۵) زم زم کے پاس پانی پینے کے وقت۔ (۶) صفاء پر جب سعی کرنے لگیں۔ (۷) مروہ پر جب سعی کرنے لگیں۔ (۸) طواف صفامروہ میں۔ (۹) مقام المورابیم پر طواف بیت اللہ کی دو رکعت پڑھنے کے وقت۔ (۱۰) عرفات میں۔ (۱۱) مزدلفہ میں۔ (۱۲) منیٰ میں۔ (۱۳) بحروں کے پاس۔ بحرہ عقبہ۔ (ایضاح للنوی بحوالہ رسالہ حسن بصری)

واپسی کی دعا :

پہلے شہریا گاؤں میں واپس آنے کے وقت یہ دعا پڑھیں :

((لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَيَاةُ وَهُوَ عَلَى كُلِّ شَيْءٍ قَدِيرٌ، آمِينَ، آمِينَ، آمِينَ، رَبَّنَا خَالِدُونَ، صَدَقَ اللَّهُ وَفَعْدُهُ، وَلَفْزُ عَهْدِهِ وَبِزَمِ الْأَخْزَابِ وَفَعْدُهُ))

اللہ تعالیٰ کے سوا کوئی معبود نہیں، اور اس کا کوئی شریک نہیں۔ اسی کے لیے حمد ہے وہ ہر شے پر قادر ہم اپنے رب کی طرف رجوع کرنے والے تو بہ کرنے والے ہیں۔ اسی کے لیے عبادت اور سجدہ کرتے ہیں، اللہ تعالیٰ نے اپنے ”وعدے کو سچا کر دیا اور اس نے اپنے بندے کی مدد کی اور اس کیلئے لشکروں کو شکست دی۔“

مسئلہ : پہلے شہریا گاؤں میں پہنچ کر مکان میں جانے سے پہلے قریب کی مسجد میں دو رکعت نفل پڑھیں۔

نوٹ : حاجی چونکہ اللہ کی طرف سے مغفور ہوتا ہے، اس لیے اس کی دعا مقبول ہوتی ہے، لوگوں کو چاہیے کہ اس سے ملاقات کریں اور دعا کر انیں، اللہ تعالیٰ ہر مسلمان کو توفیق بخشنے کہ وہ زیارت حرمین شریفین سے مشرف ہو کر اپنے گناہوں اور خطاؤں کو بخشوائیں۔ واللہ الموفق للصواب والیہ المرجع والمآب

: تنبیہ

حج کے تمام مناسک و احکام عرض کر دیئے گئے ہیں۔ حجاج کرام کو چاہیے کہ ان کے مطابق فریضہ حج ادا کریں، کیونکہ یہ مبارک سفر بار بار میسر نہیں آتا، اس لیے موافق سنت ادا کرنا چاہیے۔ نیز حاجی کو چاہیے کہ وہ یہ سمجھے کہ میں مکہ مکرمہ میں توبہ کر چکا ہوں، اس کو کبھی نہ توڑوں گا، صبح و شام استقامت و اطاعت و خاتمہ بالایمان کی دعا مانگتے رہیں، صفائے کبار تمام گناہوں سے کٹی پرہیز کریں۔ بدعات اور بری خصلت کو چھوڑ دیں۔ (والتوفیق بید اللہ عبداللہ امر تسری (۱۹۳۷ء) فتاویٰ ثنائیہ جلد اول ص ۳۹۳ طبع دہلی)

هذا ما عندي واللہ اعلم بالصواب

فتاویٰ علمائے حدیث

جلد 08 ص 16-31

محدث فتویٰ

